




PROGRAMM
TAL-FESTI SOLENNI LI JSIRU
FIL-PARROĊĊA TA' L-IMQABBA
F'GIEH

SANTA MARIJA
PATRUNA TAR-RAHAL

30 ta' Lulju sat-22 ta' Awissu 1976




Philips vario-heat irons save your laundry

The HD 1203 is the top model in the Philips Vario-Heat iron range. This steam-and-spray iron provides the correct heat for any fabric by means of the vario-heat knob. And the correct moisture content is infused into the material by the saturated steam.

These two features are the basic requirements for perfect ironing.

Some other features of the HD 1203:

- high steam output and additional spray system
- instant changeover from steam to dry ironing
- pilot light
- short warming-up time, hence lower electricity costs
- corrosion-resistant sole plate
- swiveltop cord outlet for easy handling and safety.



PHILIPS

PHILIPS SHOWROOMS

282, Republic Street, Valletta

and Philips dealers throughout Malta & Gozo

ITTRA MIFTUHA....

MILL-KAPPILLAN....

Gheżież Imqabbin,

halluni niftah qalbi magħkom, fl-okkażjoni tal-festa tal-Parroċċa, issa li ġa ili sena u tlett xhur fostkom. U nixtieq nibda b'silta mill-ewwel ittra li San Pawl kiteb lill-Insara ta' Korintu:

Nitlobkom, huti, f'isem Sidna Ġesù Kristu, biex tkunu taqblu fi kliemkom u ma jkunx hemm firdiet fostkom. Kunu magħqudin kif imiss, ruħ waħda u fehma waħda. Huti . . . qaluli fuqkom li fostkom hemm it-tilwim: irid ngħid jien, li kull wiehed minnkom qiegħed iġħid, "Jiena ta' Pawlu", "U jiena ta' Apollo," "U jiena ta' Kefa", "U jien ta' Kristu". Jaqaw Kristu mifrud?

Ġibt din is-silta għax f'din is-sena li ili kappillan tagħkom innutajt b'dispjaċir li l-parroċċa tagħna hija parroċċa maqsuma. Għadha ma tistax tinżilli kif meta jaslu l-festi, ta' naħa jharsu bl-ikrah lejn tan-naħa l-oħra. Juruk biċ-ċar li m'humliex jienhu gost b'dak li qed isir.

Ma nistax nifhem għaliex xi wħud waqt il-marċi, biex jagħmlu l-briju, jridu jinsultaw lil tan-naħa l-oħra.

Imma l-aktar li jiddispjaċini hu b'dak it-taqbil kollu botti waqt il-purċissjonijiet, speċjalment fil-ħruġ u fid-dhul. Ma nafx xi gloriya nis'għu nagħtu lill-Madonna b'din l-imġieba, biex ma nsemmix l-iskandlu li qed nagħtu lill-barranin li jkun hawn fostna.

Saħansitra ġol-knisja ninqasmu. Ta' partit joqogħdu fuq naħa u tal-partit l-ieħor joqogħdu fuq naħa oħra.

Quddiem din is-sitwazzjoni li qed taqsam il-parroċċa, infittxu, kif kien jgħid il-Papa Ġwanni, dak li jgħaqqadna, mhux dak li jifridna.

U hemm haġna mezzi li jistgħu jgħaqqaduna bejnietna. Bizżejjed insemmi xi ftit minnhom:

(1) qabel m'in'om ta' partit jew ta' ieħor, intom Imqab-

bin. Għalhekk kunu għajjurin għar-raħal tagħkom. Ib-
zghulu għall-fama; zommuh nadif, thallux il min irid iħas-
sar l-ambjent li fih irridu ngħixu.

(2) Mezz iehor huwa t-tolleranza. Issib min jgħid kon-
tra l-partiti. U m'hemmx dubju, kieku ma kenux jeżistu,
kien ikollna problema inqas xi nsolvu. Izda għall-magħmul
m'hemmx kunsill, kif jgħidu! La l-partiti jeżistu, neħtiegu
doża qawwija ta' tolleranza biex ngħixu fil-paċi ma' xul-
xin. Għalhekk, evitaw il-kliem kollu li jwegga'. Qabel tagħ-
mlu xi haġa, fittxu li ma tagħmluhiex b'intenzjoni ta' pika,
izda b'intenzjoni tajba. Kunu ta' qalb kbira li tifraħ bis-
sabiħ u tfaħħar it-tajjeb tal-iehor; kunu ta' qalb kbira li
tiddejjaq meta xi haġa ma tmurx tajjeb fuq in-naħa l-oħra.

Fl-aħħarnett, lis-saċerdot halluh il barra u 'l fuq mill-
partiti, għax is-saċerdot jeħtieglu jkun ta' kulhadd u jaħ-
dem ma' kulhadd.

Nagħlaq din l-ittra billi nagħmel appell lill-parruċċani
kollha, speċjalment lil dawk li huma mbegħdin mis-sagra-
menti, biex japprofittaw ruħhom mill-granet tal-festa billi
jagħmlu qrara u tqarbina tajba. J'Alla l-Madonna tixhet il-
barka tagħha fuq il-familji kollha tal-Imqabba

Il-Festa t-tajba lil kulhadd.

**Dejjem Tagħkom
Dun Anton Vella
Kappillan**

FESTI TA' BARRA

Gimgha, 30 ta' Lulju

Fis-7.30 p.m. Hruġ tal-istatwa ta' Sta. Marija fil-Knisja. Wara, l-Banda King George V tagħmel marċi brijużi mat-toroq prinċipali kollha tal-Imqabba. Mixghela tal-Knisja, Pjazza u Każin King George V.

Hamis, 12 ta' Awissu

Wara l-funzjoni tal-Knisja, il-Banda Mater Maria Gratia ta' Haż-Żabbar tagħmel marċi mar-Raħal.

Gimgha, 13 ta' Awissu

Wara l-funzjoni tal-Knisja, l-Banda King George V tagħmel marċi u ddoqq fil-Pjazza tal-Knisja taħt id-direzzjoni tas-Surmast Kav. George Martin A. Mus., L.C.M. Jindaqq ukoll l-Innu lil Santa Marija Assunta. Wara, hruq ta' logħob tan-nar fil-Pjazza tal-Knisja. Mixghela generali.

Sibt, 14 ta' Awissu — Lejlet il-Festa

8.30 p.m. — Mixghela generali. Il-baned Queen Victoria taż-Żurrieq u San Nikola tas-Sigġiewi, wara li jferrhu t-toroq tal-Imqabba b'marċi, jagħmlu programm fil-Pjazza tal-Knisja.

10.00 p.m. — Hruq tal-murtali u beraq pront.

11.00 p.m. — Hruq ta' logħob tan-nar artistiku.

Hadd, 15 ta' Awissu — Jum il-Festa

6.00 p.m. — Mixghela generali. Il-baned Queen Victoria u San Nikola jdoqqu marċi u jagħmlu programm fil-Pjazza tal-Knisja.

7.30 p.m. — Waqt il-hruq tal-Proċessjoni tindaqq l-Ave Maris Stella bil-kant tal-Kor tax-Xebbiet mir-Raħal. Meta l-Proċessjoni tasal hdejn il-Każin King George V, il-Banda Queen Victoria ddoqq Innu lil Sta. Marija Assunta miktub mir-Rev. Patri G.M. Ghigo S.J., u mużikat mis-Surmast Kav. George Martin A. Mus., L.C.M. Ikantaw fih it-Tenur Andrew Sapiano u l-Baritonu Joe Fenech mal-Kor tax-Xebbiet mir-Raħal. Waqt il-proċessjoni jsir sparar ta' musketterija, hruq ta' kaxxi infernali, murtaletti u beraq pront.

N.B. (i) Sett ta' marċi u l-Innu lil S. Marija Assunta għandhom jinstemgħu fuq il-Cable Radio dak inhar tal-Festa fl-10.00 a.m. Iddoqq il-Banda King George V taħt id-direzzjoni tas-Surmast Kav. G. Martin A. Mus., L.C.M.

(ii) Il-logħob tan-nar, il-kaxxi nfernali u l-beraq pront huma kollha xogħol tad-Dilettanti tas-Socjetà Santa Marija.

FESTI TA' GOL-KNISJA

Gimgha, 30 ta' Lulju — Ftuħ tal-Kwindicina

- 6.30 p.m. — Quddiesa Kantata Solenni. Celebrazzjoni Bibblika, Antifona u Celebrazzjoni Ewkaristika.
7.30 p.m. — Isir il-ħruġ tal-istatwa ta' Santa Marija. Kant tal-Ave Maris Stella u Antifona.

Erbgha, 11 ta' Awissu — L-Ewwel Jum tat-Tridu

- 7.00 p.m. — Quddiesa Kantata speċjali għat-Tfal tal-Parroċċa mill-W.R. Kan. Kantur Giovanni Borg bl-omelija "Marija, Vergni u Omm."
7.45 p.m. — Celebrazzjoni Bibblika, Innu, Salve, Litanija, Antifona u Celebrazzjoni Ewkaristika.

Hamis, 12 ta' Awissu — It-Tieni Jum tat-Tridu

- 7.00 a.m. — Quddiesa Kantata Solenni.
7.00 p.m. — Quddiesa Kantata mill-W.R. Kan. Giovanni Ciarlò, B.A., Lic.D., għall-Membri tal-Għaqdiet tal-Appostolat, bl-omelija fuq "Marija, Sultana tal-Appostli".
7.45 p.m. — Kollox bħall-jum ta' qabel.

Gimgha, 13 ta' Awissu — It-Tielet Jum tat-Tridu

- 7.00 a.m. — Kollox bħall-jum ta' qabel.
7.00 p.m. — Quddiesa Kantata speċjali għall-Morda u x-Xjuħ mill-W.R. Kan. Antonio Saliha bl-Omelija fuq "Marija Sahħa tal-Morda". Fl-istess Quddiesa jiġi amministrat is-Sagrament tal-Grizma tal-Morda.
7.45 p.m. — Kollox bħall-jum ta' qabel.

Sibt, 14 ta' Awissu — Lejlet il-Festa

8.00 a.m. — Quddiesa Kantata Solenni mill-Kappillan tal-Parroċċa, il-W.R. **Dun Anton Vella**. Kant tat-**Te Deum**, b'ringrazzjament u għeluq tat-Tridu, Innu u Antifona.

6.30 p.m. — Translazzjoni Solenni tar-Relikwija u Quddiesa Kantata Solenni. Jiffunzjona l-W.R. **Mons. Prof. Carmelo Sant, B.A., D.D., S.S.D.** Celebrazzjoni Ewkaristika u Barka Sagramentali.

Hadd, 15 ta' Awissu — Jum il-Festa

5.00 a.m., 6.00 a.m., 7.00 a.m. — Quddies.

8.00 a.m. — Kant Solenni tal-Lawdi.

9.00 a.m. — Konċelebrazzjoni Solenni u Pontifikali bil-Panegirku, immexxija mill-W.R. **Mons. Salv. Farrugia, Ph.d., J.C.D., S.T.D.**

10.30 a.m., 11.30 a.m., u 12.30 p.m. — Quddies.

6.30 p.m. — Sekondi Vespri Solenni mill-W.R. **Mons. Prof. Carmelo Sant.**

7.30 p.m. — Proċessjoni bl-istatwa artistika tal-Patrana tal-Parroċċa, immexxija mill-istess Monsinjur.

10.15 p.m. — Celebrazzjoni Ewkaristika u bews tar-Relikwija.

N.B. (1) F'lejlet il-Festa jkun hawn konfessuri barranin għall-Qrar.

(2) Il-muzika tat-Tridu, Lejlet u Nhar il-Festa tkun taht it-tmexxija tas-Surmast il-W.R. **Patri Salv. Galea O.P., L.R.S.M.**

Hadd, 22 ta' Awissu — L-Ottava tal-Festa

5.00 p.m. — Quddiesa Kantata Solenni, Repożizzjoni tar-Relikwija, "Te Deum", u Celebrazzjoni Ewkaristika.

RENDIKONT - FESTA - "S. MARIJA" - 1975

Hruġ:

Orkestra	£ M121	55	0
Trasport għall-Orkestra	12	00	0
Personnel Barrani	28	00	0
Xogħol ta' Stampa	8	00	0
Lill-Villa Papa Giovanni	10	00	0
Servizzi fil-Knisja			
Kwindiċina u Festa	20	75	0
Fjuri, Xemgħa u Dwal	19	00	0
Organista: Kwindiċina	15	00	0
Armar fil-Knisja	10	00	0
Daqq ta' Qniepen	5	00	0
Xorb	2	86	0
Hruġ Totali	£ M252	16	0

Dhul

Gbir bl-envelopes	£ M262	52	7
Reklam	6	80	0
Gbir mix-Xebbiet	22	00	0
Għall-Konsum, mill-Każin K.G.V.	5	00	0
Bilanċ tas-sena ta' qabel	28	25	0
Dhul Totali	£ M324	57	7
Hruġ Totali	252	16	0
Bilanċ	£ M 72	41	7

Nirringrazzja lil kull min għen mill-aħjar li seta'.

Dun Anton Vella
Kappillan

MARIJA IL-MARA L-GDIDA

(Siltiet mill-Ktejjeb tal-Prof. Dun Karm Sant)

Fi Frar tal-1974 il-Papa hareġ l-Eżortazzjoni Apostolika *Marialis Cultus* bl-iskop li jgedded u jirrifirma l-qima lejn Marija fuq bażi biblika u teoloġika soda. Ir-rakkomandazzjonijiet tiegħu jitolqu minn dan il-prinċipju li ġej: Il-Knisja minn dejjem qiegħdet lill-Verġni Marija quddiem il-fidili bħala xempju għal hajjithom mhux preċiżament minhabba x-xorta ta' hajja li hija kienet tghix, u wisq inqas minhabba l-isfond soċjo-kulturali tagħha, li llum m'għadek issib tista' tghid imkien fid-dinja. Għall-kuntrarju, l-Knisja tqegħidha bħala xempju għall-fidili l-aktar għall-mod kif hija, fil-hajja partikulari tagħha, laqgħet fil-mija tagħha u bir-responsabbiltà kollha r-rieda ta' Alla, għax hi semgħet il-kelma ta' Alla, laqgħetha u wettqitha, kif ukoll għax f'kulma għamlet, Marija kienet immexxija mill-ispirtu ta' mħabba u ta' servizz. Il-Madonna jisthoq-qilha li wiehed jimitaha għax hi l-ewwel u l-aktar perfetta fost id-dixxipli ta' Kristu . . .

Marija Gharusa ta' Ġużeppi

. . . Bejn Marija u Ġużeppi kien hemm il-vera mħabba konjugali li tagħmel mill-miżżewġin qalb waħda u ruh waħda, fi kliem Pawlu VI, kien hemm "l-imħabba qawwija u kasta taż-żwieġ". Kienet din l-imħabba li rabtet lil Marija u 'l Ġużeppi flimkien u għamlithom kapaċi jaqsmu flimkien il-ferh u n-niket fil-qadi tal-vokazzjoni tagħhom fil-pjan tas-salvazzjoni u għamlet mill-għaqda tagħhom żwieġ veru u mhux semplicement rabta legali.

Marija Verġni

. . . Skond il-Vangelu, il-Verġnità ta' Marija fit-tnissil ta' Ġesù hi ċerta . . . Il-Verġnità ta' Marija hi s-sinjal tal-preżenza t'Alla magħna, Ghimmanuel, il-qawwa u l-imħabba tiegħu lejna; u biex tibqa' sinjal haj ta' dawn l-a'ttributi

u l-opra salvifika t'Alla, Marija ssagrifikat il-hajja ta' miż-żewġa ma' Ġuzeppi biex tobdi r-rieda ta' Alla: kif ighidilna l-Papa fl-istess Eżortazzjoni, dan l-att ta' Marija ma kienx geġ miċ-ċaħda tal-valuri taż-żwieġ, iżda kienet għażla qalbenija biex tkun ikkonsagrata kollha kemm hi għall-imħabba ta' Alla. Din l-għażla ta' Marija refgħet lilha u lil żewġha, li aċċettaha, f'livell straordinarju ta' spiritwalità. Baqgħu miżżewġin, iżda daħlu fil-pjan tar-Redenzjoni, u mħabbithom saret għodda f'idejn Alla għat-trobbija ta' Ġesù f'atmosfera ta' mħabba umana u divina

Marija Omm Ġesù

. . . L-Evangelisti ma jagħtuha ebda titolu ieħor hliief: Marija Omm Ġesù. Marija aċċettat b'kunsens liberu li tkun omm l-Iben ta' Alla u minn dak il-hin stess hi nissli' u f'għufha bl-opra setgħana ta' Alla u bil-jedd kollu setgħet tghid għal Ġesù: "Dan hu għadam minn għadmi, u laħam minn laħmi"; u demmu ġera ġo demmha, demmha ġo demmu. Għal disa' xhur shaħ hi kienet l-arka tal-Patt il-Gdid, bil-preżenza ta' Alla ġo fiha . . . Il-maternita' ta' Marija ma kienetx biss għajn ta' hena u paċi tal-qalb; switilha wkoll sagrafiċċju sa mill-ewwel jiem tal-eżistenza ta' Ġesù . . .

Il-Bniedma l-Gdida

Marija mela kienet l-għarusa ta' Ġuzeppi, il-Vergni għarusa tal-Ispirtu s-Santu, l-omm ta' Ġesù; dawn kienu tliet għażliet minn rajha . . . Marija hi l-mudell tal-mara nisranija, imsejha hija wkoll biex tkun il-qaddejja tal-Mulej; biex biha Alla jinqeda halli jwassal lil Kristu lil-bniedmin; imsejha biex bil-hajja tagħha ta' vergni jew mara miżżewġa thobbb' qalb safja, iggib il-hajja fid-dinja, tnissel 'il Ġesù l-ewwel f'qalbha mbagħad f'uliedha, taq-beż għall-batut u tghinu, issofri bil-kuraġġ, u tirrifletti fuq il-misteri kbar li jseħħu fiha u madwarha: il-misteru tal-imħabba konjugali, sinjal u frott tal-imħabba ta' Kristu lejn il-Knisja, u bil-Knisja lejn Kristu, il-misteru tal-hajja.

The independent cooker from Philips.

Independent, because it makes its own gas from kerosene. So you can use it anywhere. In country or town. The unique automatic gasifier system converts the low-cost fuel into safe, odourless gas. Simply light the pilot burner, then the cooker is always ready for immediate use.

The three-burner hob, plus a spacious oven with large window and built-in thermometer, give you all the facilities you need for versatile cooking. The Philips kerosene cooker is economical, easy to use and - most important of all - absolutely safe. See it at your dealer's today.



Malta & Gozo
Philips Showrooms
282, Republic Str.,
Valletta and Philips
dealers throughout

PHILIPS

We want you to have the best

INNU LIL-MARIJA ASSUNTA

Esegwit mill-Banda "King George V" ta' l-imqabba, fl-okkazjoni ta' l-ewwel Festa fuq il-proklamazzjoni tad-Domma ta' l-Assunzjoni mill-Papa Piju XII.

(rit.) Hallina ntennulek, Marija
Din l-ghanja li ssawret mas-snin,
Irridu nghanmuha 'l uliedna
Biex biha jsellmulek kull hin!
Int ghextha go qalbek
Il-hajja tal-Fidwa,
U qalbek intghasret
F'demm Ibnek Mislub,
Ghalhekk qomt sabiha
Mir-raqda tal-qabar,
Rebbieha bhal Ibnek
Mill-mewt u mid-dnub.

(rit.) Hallina ntennulek.....
Miksija bid-dija
Li zzernaq fil-genna,
Imdawra mill-angli
Ghannejja tas-Sliem,
Titwiezen fuq shaba,
Bhas-silg bajdanija,
Int tlajt gewwa d-difa
as-sema bla tmiem.

(rit.) Hallina ntennulek.....
Id-dinja bik tifrah,
Tissieheb ma' l-angli,
Biex tqieghed fuq rasek
Kuruna ta' gieh,
U lilek issellem,
Omm Alla Sultana,
Moghnija bis-setgha
Ta' Drieghu rebbieh.

(rit. Hallina ntennulek.....

JOSEPH M. GHIGO, S.J.

Nihil Obstat.

Die Aprilis, 1949.

P. Alfonsus M. Camilleri, O.F.M.

Cens. Theol.